


Хэшъаэм тыфэжъугъэбан



Адыгейм ичЫгухэм
къащыкЫштыгъэ
хэшъаер къызэтэ-
гъэнжыгъэнымкІэ
шІэгъэн фэе Йофы-
гъохэр зыщызха-
фыщтхэ консульта-
ционнэ гупчэ чыю-
псым икъэухьумэн
пыль мыкоммер-
ческэ организациеу
«НАБУ-Кавказ»
зыфиорэм респуб-
ликэм къышызэйчи-
хыгъ.



Шыгуу къэдгъэкъыжын хэшъэе мээзуу тилагъэр «огневка» зыфиорэ хъампьирашьом зэрэштытэу ыгъэкюдьгъэу «НАБУ-Кавказым» испекциалистхэм ашыгъээ зэфхыхысыжьым къызэрэшиорэр. Тэтилизакъоп, Къохъэлэ Кавказымрэ хытушьомрэ къащыкыщтыгъэ хэшъяери ашт зэхишхыхъяагь.

рэмкээ, ильэситүү-шы горэм хъампырэшьо бзэджашлэм ичпъягээ хамыгъахью зэтыра-лаажэмэ, кыыкэлтыклощт ильэс-хэм чыыг цыыкluхэр мээхэм ахагъэтысхъажыхэурагъэ-жьэшт.

Хэшъаэр мээхэм язакъоп кызыщыкырэр. Ар къалэми, нэмыхи псэуплэхэми, унэгъо щагухэми тепльэ зэфшъяаф-

«огневкэр» къатемыбэнэйм пае «НАБУ-Кавказым» иофы-шлэхэм цыифхэм закъыфагья-зэ: «Iofoшlапlэхэм, хъызмет-шlэпlэ зэфэшьхъафхэм япа-щхэр, цыифхэу Ioфыгъом-ыгъэгумэкIыхэрэр телефонэу +7(8772) 540-230-м къытео-хэмэ, яхэшъаехэр биологи-ческэ препаратхэр агъэфе-дэхэзэ къызэрэзэтырагъэ-

кын тъэкыщт. Япшыл!-
щтыр шъушемэ, шъуихашье-
хэр зэрэшхуант!-хэй къэнэ-
щтых».

Адыгейим хэхьэрэ Цыцэ мэ-
зэу хэшьяер дахэу къызы-
кыщтыгъэр ялыгъэ чып!-еу-
тилагь. Аш туристхэр къащэ-
щтыгъех, Темыр Кавказым
ишьольыр зэрэшьтэу пштагъэ-
ми, а чып! закъор ары хэ-

хэ пльэкынтыгъэр, къызын-
кынтыгъэрэхэр.
Хэшьаэр мыкъодэу къэгъэнэ-
жынтыгъэным ильэситү хуягъеу
специалистхэм IoF дашэ. Ар
Кавказым къызынтыгъырэр
ильэс миллион 15-м ехүүгь.
Ар къагъэнэжыншумэ, ежь-
ми Кавказым ичъиопс зэмьи-
хьоклэу къызэтыригъэнэн ылтэ-

— 1 —

ЦЫФХЭМ ЯФИТЫНЫГЪЭХЭР КЪЭУХЬУМЭГЪЭНХЭР

Адыгэ Республикаэм и Прокуратурэ иколлегие тыгъасэ зэхэсигьоу илагъэм мы структурэм икъулы-күшІхэм 2016-рэ ильэсым Йофэу ашлагъэм изэф-хысыжъхэр щашыгъэх, мы ильэсымкїэ пшъэ-рыльхэр шагъэнэфагъэх.

Іофтхъабзэм хэлэжьагъэх Адыгейим и Лышхъэс ишшэ-рыльхэр піэльэ гъэнэфагъэклэ зыгъэцэклэрэ Къумпыл Мурат, УФ-м и Генеральне Проку-ратурэ и Гъэлорышланлэу Къы-блэ федеральнэ шъольырым щылэм ипащэ игуадзэу Денис Оськиныр, АР-м и Къэралытъо Совет — Хасэм и Тхъамматэу Владимир Нарожнэр, хэбзэухъумэкло къулыкъухэм япащажэр нэмыхары

Күмпүл Мурат пәублә пса-
лье кыышыз, бзәдҗәшшәгъэ-
хәм аپәшүектөзүйнүм ыкчи
хәбзәгъяуцугъэр къеүхүмэз-
ным афәш бләктыгъэ илъэ-
сим республикә прокуратурәм
икъулыкъушшәхәм тоғышхо зе-
рашшаларъэр, аашкә ахәм зәрафә-
разэр кыбылауыгъ. Къэралыгъом

ыкің цыфхэм яфтыныгъэхэр къэухұмәгъэнхәр пшъэрыйлъ шұхьяләу зыфезыгъеуцұжырыә къулықым непә мәхъянәшхо зәриәм къыкынгъэтхыыгъ. Зе-фәхысыжыхәм закынфәбгъа-зәмә, хәбзәлахыхәм ятынкіә шапхъэхәр аукуағъеу къыха-тәщыгъәр фәдизре нықорекіә нахыбыә зәрәхұуғъем, ләжы-апкіәм итынкіә цыфхэм яфти-тыныгъэхәр зәрәзәтырагъеу-жыгъягъәм, джащ фәдәу биз-несым хәщағъягъәм алъены-къокіә административнә пәрью-хуо щыләхәр дәгъеззыжыгъян-хәм, предпринимательхәм афы-зәхащәрә упльекүнхәм япчы-гъе нахь макіә шығъеным про-курорхәм ялахыышу зәрәхәлтүр.

ЗИЧЭЗЫУ ЗЭХЭСҮҮГЬО ИЛГҮҮ

Партиеу «Единэ Россием» ифракциеу Къэралыгъо Думэм щыІэм изичэзыу зегъашшомбъугъэ зэх-сыгъорэ мы партием и Генеральнэ Совет и Прези-диум изэйукІэрэ бэмышІэу щыНагъэх. Урысъем и Премьер-министрэу Дмитрий Медведевыр Іоф-тхъ абраузм ахаджыл агъ.

Депутатхэм язэлүкіэ про-
мышленностым ихэхьоныгъэ,
хэбзэихъухынам япхыгъе Io-
фигъохэм щатегущылагъэх. Пэ-
шюрыгъэшь мэкъэтнынымкіэ
Ioфтхъабзэхэр мыш Ѣырагъэ-
жьагъэх

Генсоветым исекретарем
Сергей Неверовым видеокон-
ференции шыкіләм тетэү шы-
ләгъэ зэлукіләм икәүххәм афә-
гъехыгъеу партиеу «Единә Рос-
сиян» ирегион фракциехәм
япащәхәм къафијатагъ. Адыгәим
Республикәм и Къэралыгъ Со-
вет — Хасәм и Тхъаматеу,
«Единә Россиян» ифракционе
ипашәу Владимир Нарожнэр.
Адыгейим икъәбарлыгъе ләс
амалхәм ялыклохәм адәгүщы-
ләзз, пәшшорыгъе шыр програм-
мәм диштэу агъәцәкіләре за-
конопроект гъэнәфагъәхәм зэ-
лукіләм ильяхъан партиеу «Еди-
нә Россиян» хәтхәри, гъәц-
кіләкло хабзәм иллыклохәри зэ-

ратегуущыlagsъэхэм мэхъянэшхс зэрилэр хигъяунэфыкыгь.

«Мы аужырэ лъэхъаным хэгъэгум ипарламент зыщытегүүнчлэг эсэ. Ёсфунт синчилэг

щынгээхээ тофыгъюшохэм зэүүлж ашыц Урысыем щыпсэухэрэмжийн яунэхэр приватизацияе зашынгээ альэкшыт палъэр льгыгээклюүд тэгзэнэйр. 2007-рээ ильзэмын кыншгээжэвжэйгээ мыйзэу, мыйзэу-тэй орж болжээ. Фонд


тиу ар лъагъэкотэгъа. Фэ-
гъэкотэныгъэ зилэхэм афэгъэ-
нэфэгъэ зичээзыу пальэр 2017-
рэ ильэсым гъэтхапэм и 1-м
икынэу щитыгъ. Ау ушъхва-
гъу зэфэшъхвафхэм къахэ-
клэу нэбгырабэ игъо ифагъэп
яунэ яунэе мыльку хагъэхва-
нэу. Къэралыгъо Думэм щилэ-
мазэм ыштэгъэгъэ унашьор
зылынэсцыщтыгъэхэр Кырым,
Севастополь ашыпсэухэрэ-
клэлэццыкly ибэхэр, зэхэкү-
тэнкэ щынаагьоу щит унэхэм
ачлэсхэр ары нылэп. 2020-рээ
ильэсым нэс ахэм унэхэр при-

ватизацияе ашын фаеу щытыгъ. Ау ятөнэрэ хэплъэгүм Урысъем и Президент, партиемрэ «Единэ Россием» ифракции-рэ ятхаматэ яшуагъэкэ за-конопроектым зэхъокыныгъэ инхэр фэхъугъэх. Аужырэ уна-шьоу аштагъэм къызэрэщи-дэлъятағэмкэ, хэгъэгум щы-псэурэ пстэуми п'элъэнчьеу яунэ приватизацияе ашынэу амал ялэшт», — хигъяунэфы-кыгъ депутатым.

«Единэ Россием» ифракции-хэу Къэралыгьо Думэмрэ шьолырхэмрэ ашылэхэр зэрээз-дэлжьэхэрэм епхыгьз юфы-гыхами ар къатагынчагь

«Федеральна гупчэм мышц фэдэ *лофыгъор* кызыктыштэ-джыгъэр хэбзэихъухъан *лоф-шэнэм* елхыгъэ *лофыгъохэмкэ* шьольыр заулэмэ ядепутатхэм-ре правительствэм хэтхэмэр икью зэрэзэдэмьлажьэштыгъэхэр ары. Тиреспублике фэгъэхыгъэмэ, Адыгейм ыццэкэ Къэралыгъо Думэм идеупутатхэми, республикэм ипарламент хэтхэми, республикэм иминистрэхэми ренэу, шуягъэ кыйтэу *лоф* зэдашлэ», — хигъэунэфыкыгъ Владимир Нарожнэм.

АДЫГЕИМ ЩЫХҮРӨ-ЩЫШІЭРЭР



ЦЫФХЭМ ЯФИТЫНЫГЪЭХЭР КЪЭУХҮУМЭГЪЭНХЭР

(Икіях).

Къыхигъэшыгь. Псэуплэ-коммунальнэ хъызметэм, бюджетым, нэмийхэм ялофыгъохэр зэшохыгъэнхэр, цыфхэм яфитыныгъэхэр укууагэ мыхунхэр, къольхэе тын-ыыхынм пешуекогъенэр, аш даклоу тишолтыр иэкономикэ къыхальхэрэе инвестициехэм ахэгъэхъогъенэр пшьэрьиль шъхъаэу Къумпил Мурат къыгъэнэфагъэх. Непэ Адыгейм ибаинигъе шъхъаэ — лъэпкь ыкы дин зэгурыонигъэр гъэптигъэным мэхъанэшо илэу ылтытагь.

Нэужым АР-м ипрокурор шъхъаэу Василий Пословскэм ильэсэм изэфхэсисыжхэр къышыгъэх, тапэкэ анахъэу анае зытырагъэтыщ лъэнкъохэр къыхигъэшыгъэх. Аш къызериуагъэмкэ, 2016-рэ ильэсэм федеральнэ хбзэгъэуцугъэм къыгъэнэфагъэр шап-

хъэхэр гъогогу мин 18,8-м ехъурэ республикэм щаукуагъэх, ахэр дэгээзыжыгъэнхэмкэ прокурорхэм унэшю тъэнэфагъэхэр ашыгъэх. Предпринимательхэм, сэктантыгъэ зиэхэм, зыныжь хэктотагъэхэм, сабийхэм яфитыныгъэхэр къэухүумэгъэнхэмкэ, цыфхэм игъом лэжаплкэр ятыгъэнхэмкэ, нэмийк лъэнкъохэмкэ иофшэнэр нахь агъэлъэшыгь.

— Лэжаплкэм итынкэ хбзэгъэуцугъэр гъогогу минрэ ныкъорэ фэдизирэ аукуугаэу къыхэдгъэшыгь, ахэр дэгдэгъэзыххээ, цыфхэм къагъэхъэгэ сомэ миллион 18-м ехъу афызэкдэгъэкохыгь. Анахъэу тъыгъэгумэкхэрэм ашыщ коммунальнэ фэло-фашэхэм апэлхъэрэ ахъшэр гъэлорышэлкэ компаниехэм къызэралытэрэ шыккэр шапхъэхэм адиштэнэр, мы лъэнкъомкэ цыф-



хэм яфитыныгъэхэр къэухуумэгъэнхэр. Прокурорхэм унашю ашыгъэхэм адиштэу мышкэ хбзэгъэуцугъэр зуулыгъэзнатэ зылыг пещ 315-мэ — дисциплинарэ, нэбгырэ 47-мэ административнэ пшьэдэкыжхэр арагъэхъыгъэх. Къольхэе тын-ыыхынм епхыгъэ бзэджэшлагъэу агъэунэфыгъэхэм ячыагъэ процент 21-кэ нахь макл хъугъэ, мыш епхыгъэ уголовнэ иофшэу прокурорхэм алэклэлтигъэр 64-рэ, уголовнэ пшьэдэкыжэх эзрагъэхъыгъэхэм ячыагъэ зэхъокынгъэшо фэхъугъэл, 2015-рэ ильэсэм 73-рэ хъущтагъэмэ, блэклыгъэ ильэсэм тлэкл нахь

къеъхыгь. Хъыкумхэм иоф 50 зэхажыгь, нэбгырэ 47-мэ пшьэдэкыжэх арагъэхъыгь, ахэм ашыщэу нэбгыри 10-м хялсатыралхъагь, — къыуагъ Василий Пословскэм.

2015-рэ ильэсэм егъэшшагъэм, республикэм щызэрхэгэе бзэджэшлагъэхэм ячыагъэ проценти 6,4-кэ нахь макл хъугъэ, ау бзэджэшлагъэу зэхажыгь альэкыгъэр проценти 10,8-кэ нахь макл. Мы гумэкыгъом идэгъэзыхын прокуратурэм имызакью, хбзэхъумэко къулукъухэм зэклэми анае тырагъэтэн фаеу прокурор шъхъаэм ылтытагь. Ильэсэу таизхэтэм къулукъушэхэм

анахъэу анае зытырагъэтэн фэе лъэнкъохэр къыгъэнэфагъэх.

АР-м и Прокуратурэ иоф зэрэдашэрэм, талэкэ пшъэрльээ зыфагъэуцужхэрэм къатагушиагъэх федеральнэ инспектор шъхъаэу Сергей Дронкинэр, АР-м и Аппшэрэ хъыкум и Тхаматэу Трахъо Аслын, УФ-м и Следственнэ комитет иследственнэ Гъэлорышланлэу республикэм щылэм илащэу Александр Глушенкэр, хбзэхъумэко къулукъухэм япажэхэр.

ТХЬАРКЬОХЬО Адам.
Сурэтыр А. Гусевым тыригъигь.



Фондым икъутамэ ипащэ агъэнэфагъ

Фондым икъутамэ ипэшэгэе Лафыш Мухаммад илэнатэ зыулыгъыгъэр 2016-рэ ильэсэм итыгъэгээ маз ары. Аш ыууж къутамэм ипащэ ипшээрьильхэр Тамара Колодко гыгъэцэлгэр.

Мэзаем и 10-м Натхъо Развыт илэнэтэ пшьэрьильхэр ыгъэцаклэу ыублагь. Ар республикэм ипащэхэмрэ колективимрэ нэүасэ афишынен Урысые Федерацием социалнэ страхованиемкэ и Фонд

итхъаматэ игуадзэу Андрей Селивановыр Адыгейим къэклэгъагь.

«Республикэм исоциалнэ лъэнкъоки, Урысые Федерацием и Къэралыгъо Думэ иде-путатэу зэрэштигъэм елтыгъэу политикэ иофшэнэмыкни Натхъо Развыт опытшо ил. Пшьэрьильхэр къыфашигъэхэр аш зэргицэкштхэм сицихъэ тель», — къыриуагъ Андрей Селивановым гъэзетэу «Адыгэ макъэм» ижурналист.

Селивановым зэрэхигъунэ фыкыгъэмкэ, республике къутамэм иучет непэ страховкэ ашыгъэ нэбгырэ мини 100-м ехъурэ страховай возносхэр зытыре нэбгырэ 10240-рэ хэтих. Фондым имыльку апэлхэе производствэхэм къашыхъун ыльэкыищт тхъамыклагъохэм ашыухъумэгъэнхэмкэ страховкэм, сэнхэхьатым къипкырыкырэ узхэр зиэхэм, сымаджэ хъухэрэм ахъшэу аратырэм, фэгъэкштэнгъэ зиэцыф куп заулэмэ санаториевхэм в курортхэм защагъэпсэвхэнхэмкэ путевкхэр зэраратыхэрэм.

Тыфэгушло!

Тиофшэгъо, лытэ-ныгъэ зыфэтшэу Сихъу Гощнагьо тыгу кыддеиэу имэфэккээ тыфэгушло.

Псауныгъэ пытэ уилэу, Гощнагьу, уиунаагь рэхьатыгъэ ильэу, угу зыфэгъоу уилэхэм зэклэми яхъяр ушмыккэу, ягушиагъо адэбгощэу, уиофшэн гухахъо хбгъуатэу ильэсэбэрэ укытхэтэнэу тылфэлъло.

«Адыгэ макъэм» иофышэхэр.

КІЭЛЭЦЫКУМЭ АПАЕ СОМЭ МИНИ 100

Мэзаем и 9-м Мыекъуапэ игупчэ мэфэкшыкъэм тетэу ресторанэу «Макдоналдс-Октябрь» къышы-зийуахыгь.

Мэфэкшыкъэм хэлэжагъэх Мыекъопэ къэлэ адмиинистрацием предпринимательствэмрэ къэлэгъэпсныимрэ хэхъонигъэ ашынхэмкэ и Гъэлорышланлэе ипащэу Пэрэныкъо Аскэр, предприятием иллыкхэр, зипсаунигъэ амалхэр зэшыкъогъэ къэлэцыкъухэм яеджапэ чэсхэр, къэбарлыгъээс амалхэм яллыкхэр.

Шүфэс гущыгъэкэ мэфэкшыкъэм къэлэбээр къызэуихыгь «Макдоналдсым» производствэмкэ именеджеру Артем Пугачевым.

— Мыекъуапэ щылсэухэрэм яфэло-фашэхэр зэрэдгъэцэкштхэр тэркэ лытэнэгъэ иньки тиофшэн дэгъоу зэрэ-

зэхэтшэхтэм шыуцихъэ тэжүүгъэль, — къыуагъ аш. — Компанием ипшээрьильхэр псынкэу, дэгъоу, къабзэу цыфхэр ыгъэшхэнхэр ары. Ар къызэрэддэхъурэ къеушыхъаты мы уахьтэм Урысыем ишьольхэр «Макдоналдсым» ипредприятие 609-мэ иоф зэрэшашээрэм.

Адыгэир штээмэ, «Макдоналдсым» ия 3-рэ ресторанэу мыр къыщизэуихыгь. Апэрэр тучан зэхэтхэу «Мега» зыфиорэм чэт, ятлонэрэр Мыекъуапэ ирайонэу Черемушкэм иурамэу Чкаловам тет. Нэбгыри 130-рэ фэдизимэ иофшашэ.

Гущыгъэлээр лыгъэктотагь къэлэ



администрацием иллыкхэр Пэрэныкъо Аскэр. Мэрэу Александр Наролиным ыцлэклээр ямэфэккээ къафэгушуагъ, егъэжьэпшүү афэхъунэу къа-

фэлъэуагъ. Сыдигуу зэдэхыгъээзүүхэм тээвэрээлээр зэрафэхъазырээр аш къыхигъэшыгь.

Нэүжым Андрей Пугачевым

рэ Пэрэныкъо Аскэррэ лентэ плытэжыр зэпаупкыгь.

Къэлэцыкъу къэшьокло купэу «Шпаргалкэм» къыгъэхъязыгъэ зэрэхэлжээр, псауныгъэр къэхъумэгъэнхэм, культурэм, гэсэнгъэм, спортым афэгъэхъыгъэ программэхэм ягъэцэлэнкээ лэпнэгъу зэрэхъурэр.

Шүшэн иофшэхъэр зэрэхъэх, ильэс 27-у иоф зишээрэм къыклоц сомэ миллион 650-рэ а лъэнкъом пэлүүгэхъагь. Мы мафэми шүшэнэр ашыгъуашагъэп. Зипсауныгъэ амалхэр зэшыкъогъэ къэлэцыкъухэм яеджапэ сомэ мини 100 зэргүүгъэ сертификатыр Андрей Пугачевым еджапэ илащэу Ирина Нестеренкэм ритигь.

ІЭШҮҮНЭ Сусан.

Хэбзэгъэуцугъэр мыукъогъенным фэш!

Мыекъопэ районным ипрокуратурэ 2016-рэ ильэсэм юфэу ышлагъэм изэфхыхысыжхэм ыкки тапэкээ шпъерильэу зыфигъэуцужыхэрэм афэгъэхыгъэ пресс-конференции кытыгъ аш ипрокурорэу Сергея Жинжаровын. Джащ фэдэу юфтихъабзэм хэлэжьагъэрэх прокурорым игуадзэхэу Цыкликшэ Эдуард, Дмитрий Герасимовыр, прокурорым илэпилгъо Хэццэцэ Заремэ.

С. Жинжаровын пэублэ гүйцээ кышиныгъээхэдээ мэхье Мыекъопэ районным ипрокуратурэ илофшэн, адэрэй онхэм ялтыгъэмэ, нахь кынэцэ шыгт. Сыда пломэ Адыгейим ичигу ызыныкъо фэдиз мэхье Мыекъопэ районным изакью ылыгъыр. Аш кыихэкэу лыгылпээн юфымкэ аш ипрокуратурэ юфэу ыгъэцакэрэри нахьыб. Джащ фэдэу кыэгъэгъэн фае чыюпсым ибайныгъэкээ районны адрэхэм кыизерахэштырэ. Ахэм ашыц туризмээ иобъектэу ихэр, ахэм зеклохэр бэй юфтихъабзэхэр эзахшэх. 2016-рэ ильэсэу икыгъэм Мыекъопэ районным икриминогенэ зытет зыфедагъэм кытэе-

гогу мини 4,5-рэ хабзэр аукъуагъэу Мыекъопэ район прокуратурэ кыхигъэштыгъ. Ахэр дэгээзийгъэхэм фэш акт мини 2-м ехъу прокурорхэм зэхажыгъ.

Аш кыизериуагъэмкэ, бээджэшагъэу зэрахъэхэрэм япчайыкээ Мыекъопэ районыр адрэхэм зэратекыре щылэп. Районым ихэбзэухумэжко кулыкухэр ягусэхэу бээджашэхэм ашшуклох. Аш нэмийкэу чылгээ зыгъэорышэжын кулыкухэм зэхжээгъээ дэгъу адырэяу пэшшорыгъэш юфтихъабзэхэр эзахшэх.

2016-рэ ильэсэу икыгъэм Мыекъопэ районным икриминогенэ зытет зыфедагъэм кытэе-

гущылагъ прокурорым игуадзэу Цыкликшэ Эдуард. Аш кыизериуагъэмкэ, районным бээджэшагъэу щызэрхагъэм иччайыгъэ проценти 5,2-кэ нахь макэ хуугъэ, аш зэкэмкэ бээджэшагъэ 493-рэ мэхье. Джащ фэдэу бээджешагъэу хыулагъэу ыкки хыулагъэдээ зэрахъагъэхэм япчайыгъэ процент 20-кэ, укыгъэ юф зезыхъагъэхэм — процент 55,6-кэ, гьогхэм кьатехъуагъэхэм хуугъэшагъэхэм — процент 33,3-кэ, хэклодагъэхэм япчайыгъэ процент 30-кэ нахь макэ хуугъэх. Зынныбжж имыкъуагъэхэм бээджэшагъэу зэрахъагъэр процент 53,3-кэ кьэгъыгъ. Хэбзэухумэжко кулыкухэм нахь чанэу юф зыдашагъэ льэнэкъохэм ашыц наркотикир ыкки наркотик зыхээл веществохэр хэбзэнчээ зыгъэзеклохэрэм якъыгъэштыгъ. Ешьуагъэхэу бээджешагъэ зезыхъагъэхэм япчайыгъэ процент 60-кэ нахь макэ хуугъэу агъенэфыгъ.

— 2017-рэ ильэсэм нахь пхашэу тынаэ зытедгэтишт юфыгъохэм ашыц цыфыим имыльку зытгыгъэрэ бээджашэхэм якъыгъэштыгъ. Сыда пломэ блэкыгъэ ильэсэм изэфхыхысыжхэм кыизэрхагъэштыгъ, мыш епхыгъэ бээджэшагъэу кыччагъэштыгъэхэм япчайыгъэ уигъэрээнэу щытэп. Аш даклоу, аш фэдэ бээджешагъэхэм ахэхуагъ. Арышь, мы ильэсэм а юфыгъом нахь игээгээтигъэу тытылтышт, — кыччагъэ Цыкликшэ Эдуард.

Нэужым мэхъянэ ин зэрэтигъэ укыгъэ бээджешагъэхэм Мыекъопэ районным щызэрхагъэхэм ягугу кышыгъэ про- курорым игуадзэ Дмитрий Герасимовыр. Аш кыизериуагъэмкэ, икыгъэ ильэсэм уголовнэ юф 245-рэ прокуратурэм кыизэуихыгъ. Ахэм янахьы- бэр афэгъэхыгъагъ бээджэшагъэхэм ягъэгъэштыгъ. Укыгъэ юфыр зезыхъэгъэ Бондаревын ильэс 11 халап тыральхагъ.

Пресс-конференцием нэмийк юфыгъохэри кыщаатыгъэх, анахьую анаэ зытэргээтэйн фэе льэнэкъохэр кыагъэнэфагъэх.

КИАРЭ Фатим.

ТХЫЛЫКІХЭР

Адыгейим Къэралыгъо гъэпсыкээр зэригъотыгъэр

Лякъом фэдэ къабзэу, уильэпкэ, уикъэралыгъо къарыкъуагъэр пшэнным щылэнгъэ льэнэкъуабэр кынфыззэуухы, уапэкэ угъялпээ.

ликэ загъэпсыгъэр ильэс 25-рэ хуугъэ. Ар мэхъянэ зиэтарихъ хуугъэшагъ. Тиреспублике лэшэгэту планам кыклоц дахэу зиштагъ, цыфхэм яшылэгээл-пэсүкэ бгы зэфэшхъафыбэмкэ нахьшылум фэклигъ.

Тикээлэ шъяхыаэу Мыекъуапэ унэхэр, ашшээрэ еджэпшохэр, сэнэхьят зэгъэгъотыгъ-е-джа-пэхэр, медицинэ учреждени-ехэр, тучан зэфэшхъафхэр ыкки АР-м и Правительствэ и Унэшхо, нэмийк пэзольабэ кын-дэдэжагъ. Ахэм албаны Адыгейим къэралыгъо гъэпсыкэ илээрэхэгъэр арь.

Тиреспублике ынныбжж ильэс 25-рэ зэрэхүгъэр игээгээтигъэу хагъэунэфыгъыгъ. Мы ильэсэхэм зицэ къеплон пльэгъыц хэхёныгъэу тшыгъэр зэкэ агъен-нэфыгъ, мэфэк юфтихъабзэхэр Адыгейим тидэкил щыкъуагъэх, анахь мэфэк щыхъаэр — Адыгэ Республика ильэс 25-рэ чьэпэгъум и 5-м дахэу хэдгээунэфыгъыгъ.

Къэралыгъо гъэпсыкээм ыльансэр тарихъ льёоянхэр арь. Ар къагурыоу гуманитар уштыхнэмкэ Адыгэ рес-

публике институтэу Т. Къерацэм ёцэ зыхьырэм мэфэк иниымкэ Иэнэ хурае щызэхашэгъагъ. АР-м ильэс 25-рэ фэгъэхыгъэхэм тхылъэу «Становление государственности Адыгейи» зыфиоу Иэнэ хурааем кышыралотыгъэхэр зыдэхэр Мыекъуапэ 2016-рэ ильэсэм кышыдэгъыгъ.

Тхылъыр Адыгейим и Лышхээ щыгъыгъэ Тхыакуцынэ Аслылан конференции хэлажэхэрэм къафишыгъэ шүүфэс гущылм кынфыззэуухы. Аш кын-къэлтийкъуагъэх А.Хыу. Лышхээ, К. Ацумыжым, М. Бэджанэм, Б. Бырсырим, М. Брыцум, Л. Деловам, Р. Емтывыльым, З. Жадэм, Дж. Мэкьюлэм, Е. Малышевам, А. Пэнэшум, ахэм анэмийкхэм къашыгъэ доклад гъэшэгъонхэу къэралыгъуацээр зыгъотыгъэ Адыгейим тарихъ инэктубгъохэр кынфыззэуухыхэрээр. Адыгейим къэралыгъо гъэпсыкэ зэригъотыгъэр зышэмэ зышонгъохэм, ар зицкъагъэхэм, мы юфтишагъэр йэрифэгъу дэдэ афэхьшт.

ДЗЭУКЬОЖЬ Нуриет.



Шъэфэу джы альэплъэх

Патруль транспорт амалхэр агъэфедэхээзэ, гъогурыкло-ным зэрэлтийтэхэрэр нафэу ыкки шъэфэу зэхашэн фитых.

Аш пае хэушхъафыгъыгъэ тамыгъэхэр темытхэу зыфэхэе автомобилыр агъэфедэн альэкыицт. «Шъэфэу альэплъэхээр» гъогу-патруль куулыкум инарядхэм зэхшынгъэ адириялэв юф ашээ.

Профилактическэ юфтихъабзэу «Лъэсрыкы» зыфиорэм кынфыззэуухытээрэмкэ, лъэсрыкло зэптийкыгъицэхэм альэхээрэм тэрээзэу ашызэпрымыгъхэрэм, лъэсрыкло гъогу езымытхэрэм ыкки ежь лъэсрыклохэу амьгээнэфыгъэ чынгэхэм ашызэпрымыгъхэрэм хэбзэухумаклохэм анаэ атырагьеты.

Гъогурыклохэм хэлажэхэрэм яшынгъончагъэ зыкъегъээтигъэнэмкэ мыш фэдэ юфтихъабзэхэм яшуагъэ къэлтий.

Водительхэм лъэсрыклохэм сакъынгъэ, гульйтэ кынхагъэфэнхэу ГИБДД-м юфтишагъэр къяджэх.



Мыекъуапэ игъогухэм ашызэхашагъ

Адыгейим и Къэралыгъо автоинспекции юфтишагъэрэм гурьт еджаплэу N 3-м чэс кіэлэеджэхээл нахьыжхэмэрэ зэгъусэхэу юфтихъабзэу «Зынныбжж хэкъотэгъэ лъэсрыклохэр» зыфиорэр Мыекъуапэ игъогухэм ашызэхашагъ.

Нэм кыкъидзэрэ щыгынхэр зынныбжж кіэлэеджаклохэм гъогур тэрээзэу зэрэзэпчиын, зынныбжж хэкъотэгъэхэм илэпилгъицтэйн фээр блэкыгъэрэх.

арагъэлгэгъуль. Гъогу-патруль куулыкум инспекторхэм машинэхэр къагъеуцхэти, кіэлэеджаклохэм зынныбжж хэкъотэгъэхэм гъогурыклохэм кынфыззэуухытээрэм фэгъэхыгъэу водительхэм адэгүүцэштигъэх.

Икэхэм нэнэж-тэтэххэм юфтихъабзэм хэлжээгъээ пстэуми зэрафэразэхэр, аш шохьэшко кынхагъэтигъэр, цыфхэм нахьыбэу шхьэхлафэ зэфырэзэн, ялдэб зыкъынтигъэнэм зэрэфэлжэхээрэ къагуагъ.

Адыгэ Республикэм и ГБДД игъогу-патруль куулыкуу иштэб инспекто-рэу, полицием истаршэ лейтенантэу ТРАХЬО Байзэт.



Ильэс 90-рэ хъугъэу тишынэныгъэ хэт

Урысые ДОСААФ-р зызэхашагъэр ильэс 90-рэ зэрэхуугъэм фэгъэхыгъэ мэфэкі зэхахьэ тигуасэ Мыекъуапэ щыкъуагъ. Аш хэлэжьагъэх Адыгэ Республика и Къэралыгъо Совет — Хасэм и Тхаматэу Владимир Нарожнэр, АР-м и Лышхъэрэ министрэхэм я Кабинетрэ я Администрацэ ипащэу Владислав Федоровыр, республикэм игъэцэктэй ыкчи хэбзэгъэуцу къулыкъухэм, ветеран ыкчи ныбжыкъиэ организациехэм ялтыкъохэр, нэмийкъхэри.

В.Нарожнэм пэублэ псальэ къышызэ, АР-м и Парламент идепутатхэм ацэктэ зимэфэкі хэзэгэунэфыкъирэ пстэуми, анахьэу ветеранхэм, игуалэ къафэгушуагъ.

— Зыкъэхуумэжынным фытэгъэпсихъэгъэ организациеу 1927-рэ ильэсийн зэхашагъэм ыцэ зэблахью къыхкыгъэм, аш сидигуу шьэриль шхьаи ылаагъэр зы — зихэгъэгу шу зыльгэгүрэ цыифхэр пулагъэнхэр ары. Дунаим Ѣызэлтавшхэр Юрий Гагаринир, Валентина Терешковар, спортсмен ыкчи дээжилцэл цэргийхэр мы обществэм хэтигъэх. ДОСААФ-м икъутамэу Адыгейим Ѣызэми итэлээрильхэр зэрифэшшуа шэу егъэцакъех, кэлэ ныбжыкъхэр дээ къулыкъум фегъэхазырых. Ахэм ашыщыбэхэм къэралыгъом шуагъэ къифа-

хызэ непэ юф ашэ, — къыуагъ АР-м и Парламент и Тхаматэ.

Организацием икъутамэу Адыгейим Ѣызэми итэлээрильхэр АР-м и Къэралыгъо Совет — Хасэм и Щитхуу тыхы афагъэшшишагъ.

В.Федоровыр гүшүйр зештэм, АР-м и Лышхъэрэ ишшэрильхэр пээльэ гээнэфагъекъэ зыгъэцэктэй Къумпъыл Мурат Ѣызэктэй къээрэгүйгэхэм шуфэс къарихыгъ, мэфэкъеу хагъэунэфыкъирэмкэ къафэгушуагъ. ДОСААФ-м гьогоу къыкъуагъэр къэралыгъом епхыгъэу зэрэ-

щытым, аш ишшуагъекъэ дээ къулыкъум, спортын, нэмийкъ лъэнэкъохэмкэ амалэу Ѣызэхэм зэраххуягъацэвэшэхэм. Хэгъэгу зэшохом ильхъян мы организацием хэт нэбгырэ миллион чынчэхэмэ лыяхуужынгъэ зэрээрхъягъэр, яхэгъэгу къызэрахуумагъэр хэти зэрэшмыгъуашштыр къыхигъэшагъ.

— Патриотическэ юфхъабзэу зэхашэхэрэм обществэм ишшольыр къутамэу республикэм Ѣызэр чанэу ахэлжээ, сид фэдэрэ лыэнэкъоки ишшохуу къөгъякъо. Непэ шуэ-

рэль шхьаи ыштыр къыткэхъуухэрэ плэужхэм якъэралыгъо шхьаекъафэ шаша, ишшуагъа хэумэ къауухуумэн альэкъинзу плүгъэнхэр ары. Ашкэлэ республикэм Ѣызэшшуафээр макъэл, тапэкии хэвэцтэй зэрэштым сицыхэ тель, — къыуагъ В.Федоровыр.

Организацием итэлээн зэрифэшшишэу зэхищэнимкэ, ишшэрильхэр ыгъэцэктэнхэ амал ишэнимкэ 1991-эгэтуу къыфэхуухэрэ В.Нарожнэмрэ В. Федоровырэ медалэу «ДОСААФ-м нынгэж ильэс 90-рэ хъугъэ» зыфиорэр афагъэшшишагъ.

Мы ильэсхэм къакюц общестьэм тарихь гьогоу къыкъуагъэм, Ѣызэхыгъэ Ѣызэхыгъэ фильмэу къафэгъэхуагъэр къэзэрэгъо ильэхэм ашохшэшэгъо ныгъ.

ДОСААФ-м ишшольыр къутамэу республикэм Ѣызэм итхаматэу Барцо Тимур зэхахьэм къыщыгущыагъ, итэлэхъэм, ветеранхэм къафэгушуагъ, тапэки зэготхэу, зыкыныгъэ азыфагу ильэу зэдэлэжээнхэм зэрэштигъуагъэр къыуагъ. Аш къызэрэхигъэшыгъэмкэ, джыре уахтам къутамэм епхыгъэ чынгэлэ отделении 8-мэ, клуб зэфэшхъафхэм юф ашэ. Ахэм шуэриль шхьаи ылээ зисэнхэят хэшшыкъишхо физиол кадрхэр гъэхэзэригъэнхэр ары. Ар зэшохыгъэным пае нахыжьхэм яопыт къызэфагъэфедэшт, ахэр яупчайжэгъэштих.

Юфхъабзээм нэмийкъхэри къыщыгущыагъех, зимэфэкі хэзгээунэфыкъирэ пстэуми гүшүйэ дэхабэ апагъохыгъ.

**ТХАРКЬОХЬО
Адам.**

«ТФЫКІЭ» ЕДЖЭХЭРЭМ НАХЫБЭУ АРАТЫЩТ

Урысые Федерацием гъэсэнгъэмрэ шэныгъэмрэ и Министерствэ студентхэм, аспирантхэм ыкчи ашшээрэ еджацэлэхээхэм фэшэ зыщаухазырхэрэ отделенихэм ашеджэхэрэм стипендиер зэраратаирэ шыкъакъэм ехылгэгэе унашьо къидигъэшагъ.

Урысыем иапшээрэ еджацэлэхэм 900 фэдээзэ студэнт миллиони 5 199-цылэ ачлэс. Бюджет шыкъакъэм тетэу еджацэхэрэ студэнтхэм янахыбэм стипендие араты. Ар зыфэдизишишагъ агъэнафа зыхуукъе, джы ахъщэм Ѣэфэн къуачаи 199 къызэрэшыгъиэрэ ыкчи амал анахь макъэм тетэу цыифыр псэуным фэшэ федэу къылэхъан фаер зыфэдизишишагъ къыдаалытэштих.

Тапэки зэрэштигъээм фэдэу, стипендиехэр агъэнафа зыхуукъе, еджацэхэрэ студэнтхэм я Согвэрэ профкомырэ (университетын ар Ѣызэхэгъэм), яеплэхъакъэм ашшээрэ еджацэлэхэр агъэзээн фа. Ау «ТФЫКІЭ» еджацэхэрэ бюджетын къаритыщт 1991-эгэйум джы Ѣыгъуынхэ альэкъищтэп. Сессион оценкэу «щы» къызихыгъэм, еджацэхэрэ стипендие ратыщтэп. Джаш фэдэу стипендие ратыщтэп ушэтийн ятонэрэу зытижын фаеу агъэуагъэм.

Стипендие нахь ин ятыгъээном сыда льапсэ фэхъуэрэ? Хэушхъафыкъыгъэ хэхъоныгъэхэр еджацэхэмкэ къыгъэлтэгъон (зэкэлтэгъирэ) сессионтум «ТФЫКІЭ» еджацэу Ѣытнин фае), научнэ-лышхъон юфшэхъакъэм (наградэхэр, призэр, патентхэр, грантхэр илэнхэ,

Лиц	Отл.	3.06
Андрей	личн	07.0
Чаева	287	10.0
Сережко	отл.	13.0

олишиадэхэм теклоныгъэр къащыдихыгъэу, научнэ журнальхэм тхыгъэхэр къаригъэхъагъэу Ѣытнин фае), культурэ-творческэ ыкчи спорт лыэнэкъохэм гъэхъагъэхэр ашырилэнхэ фае.

Правительствэм ильэс къэс стипендие фондыр юнгъом и 1-м индексации Ѣытнин.

Стипендие гъэинигъэ ятыгъээным льапсэ фэхъун ылъэкъищт ГТО-мкэ дышье тамыгъэ къызэрэфагъэшшишагъэр, хореографический произведение, живопись, скульптурэ, графикэ, комикс, пантомимэ зэрилхэр, литературнэ произведением пае сурэтхэр зэришыгъэр... Спискэр ины ыкчи творчествэм ильэсникуабэ къызэлъеубыты. Ау

гъэинигъэ стипендие ятыгъээным къэдэхуэрэ ашыкъхэу дэгъу дэдэктэ зэреджэхэрэм фэшэ ар зэрарыщт студэнтхэм япчагъэ нэмийкъ лыэнэкъохэмкэ зэрарыщтхэм япроценти 10-м нахыбэн ылъэкъищтэп.

Социальнэ стипендие гарантине пылъэу аратыщт къэлэцкылу ибэхэм, шхьаагъырт зимы-199 къэмхэм ямызакъо, контракт Ѣытнин тетэу ильэс 3-м къыщымыкъи дээм къулыкъу Ѣытнин фае юфыр зыфэгъэхъагъээр. Зыфасорэр стипендие атэлъытэгъэ фондыр ары. Ежэ стипендиер зыфэдизишишагъ ашшээрэ еджацэхэм агъэнафа. Зы чынгэлэ ар зэкэми алае сомэ 1400-рэ, нэмийкъ чынгэлэ анахь дэгъуэм сомэ мини 5-м нэсэу Ѣараты, ау хэгъэунэфыкъи гъээн фаер зэхэубытагъэу ашшээрэ еджацэхэм стипендие алае аштагъыр эхэхэгъэхэгъэнхэ ыкчи псэуплэхэм ятэллии яурамхэри зэрэгэдэхэгъэнхэ фар ашигъэгъуашшэрэп.

— Мы юфыгъомкэ пшэриль эзэу зыфэгъэуцжыгъэхэр зэкэлэ зэрэдгэцэкэлтхэм зэлтийгъэу юф дэтшэн фае, къыуагъ къалэу Мыекъуапэ имэрэу Александр Народиным. — Тызэдемызжымэ, тигъогуухэри шошиштых, тикъали дэхэштэп, тильтдзафхэм тильтдэй үашыгъищт.

(Тикорр.).

Къалэм Игъекъэбзэн Лъыплъэштих

Тызэхэгъээ ильэсир экологиет и Ильэсэу Урысые Ѣызэхэгъэфагъ. Шохъльыр пстэуми тыкъэзыуцу-хъэрэ дунаир амьгээшшигъэхээр юфхъабзэхэр къызхиуубытэрэ программэхэр ашызэхагъэтигъэх, ахэм ягъэцэктэн юф дашэ.

Анахьэу цыифхэм анахь зытрагъэтигъэ юфыгъохэм ахалтывагъэх къэбзэнгыгъэм фэбэнэгъэнэ, хэкитэхуулэхэр шхьадж зыщишэе чынгэлэ къыщызэуамыхынхэр, цыифхэм ясанитарнэ пшэрильхэр ыкчи ахэр зэрэгэцакъэхэрэд къэлэтигъэнхэр.

Къэралыгъом ипащэ и Унашьо «Урысые Федерацием экологиет и Ильэсэу Урысые Ѣызэхэгъэфагъ» зыфиорэр Урысые и Къыблэ шохъльыр Ѣызэхэгъэцэхэр зэрэргэжэхъагъэ фэгъэхыгъэ юфхъабзэхэр къызхиуубытэрэ видеоконференции бэмышгэ Ѣыгъагъ. Ар зезищагъэр Урысые Федерацием и Президент ильэкъиро Къыблэ шохъльыр Ѣыгъагъ.

Экологиет фэгъэхыгъэ юфхъохэм ягъэцэктэн инэпльэгъу рильтэгъирэп Адыгэ Республика и Къэралыгъо Совет — Хасэм и Тхаматэу Владимир Народиным. Муниципалитетхэм япашхэм тильтдэй къэбзэнгыгъэм зэрэштигъищтэп ыкчи пшэрильхэр ыафагъэшшишагъ.

— Мы юфыгъомкэ пшэриль эзэу зыфэгъэуцжыгъэхэр зэкэлэ зэрэдгэцэкэлтхэм зэлтийгъэу юф дэтшэн фае, къыуагъ къалэу Мыекъуапэ имэрэу Александр Народиным. — Тызэдемызжымэ, тигъогуухэри шошиштых, тикъали дэхэштэп, тильтдзафхэм тильтдэй үашыгъищт.

(Тикорр.).

Кошхъэблэ районым иэкономикэ хэхъоныгъэ ышынымкэ федэ-къэкуаплэу илэхэм апэ ит пшьэдэкъижьэу ыхыырэмкэ гүунэпкъэ гъэнэфагъэ зиэ обществэу «Мамрыкъу» зыфиорэр.

Китайми щыңзэлъашаңгъ

Еджэркъуае дэт заводыр 1992-рэ ильэсүм Мамрыкъо зэшхэу Аслынэрэ Руслынэрэ агъэпсыг. Ильэс зэкіэлты-клохэм дэгтэшл заводыр ыльэ пытэу төуцугаагь, зыпкь итэу хэхьоньгъэхэр ешыхы ыккы ти-республике имызакъоу, аш ишитхъу чыжьең насыгь.

Сыд фэдэрэ кынни кымыгы-э-
уучхэй, ялофшэн зэпыу фэ-
мыхьоу заводыр зэрэлжээ-
рэр шүкээ фэппльэгчунэу щыт
мы уахътэм аш пэшэнгыгэ
дэзезыхъэрэ Мамрыкъо Рус-
льян. Сыда пломэ зыпкь итэү
лоф зышшэрэ предприятиеу
республикэм итыр бэл. Эко-
номикэм иамалхэр кызызрагьо-
тыгъэр, нэбгыре пчагъяэхэм
лофшэгээ чыныгэхэр ялэ зэрэ-
хуугъэр, зыпкь итэү лэжьапкээр
цыифхэм зэраратырэр Кошхъэб-
лэ район администрацием ипа-
щэ гуагэ щэхъу ыкчи ашкээ
ирэзэнгыгэ гүшүшэхэр Русльян
фегъязэх. Иофэу зыптым зэ-
рэхигъяэхъоштым, зызэрэригъэ-
ушьомбгүштим, ренэу кэ горэ
кызызриу гупшицытим дэмшиш-
хаяхэу пащэр дэлжажэ. Ицы-
фыгъяеки, илофшакиэки мы
хуульфыгъэм иштихъу аригъа-
юза, ильяс пчагъяэм кынрако

Заводым тызыдахъэм, ащ хабзэу дэльтыр тымыгъешЭгъон



хэм зэпыу имылэу, зыпкь итэү
предприятиер зэрэлжэхэрэм
ишүугэхкэ оборудованиеу агэ-
федэрэр дунэе шапхъэхэм
адештэ, нэмыхи къэгъэльэгъон-
хэмки ахэм ашхъэдэкы.

Мамрыкъо Рустъян кызызэри-
Iуагъэмкіе, литрэхэмкіэ зэтэ-
фашъхба 15 фэдиз непэ кызы-
дагъэкъы. Ахэр дэгъэ лъэпкъэу
4 мэхъух: «Рафинированный
дезодорированный», «Нерафи-
нированный», диетэкъ агъаш-
хэрэ сабыйхэм апае «Рафи-
нированный дезодорированный»
ыкъи «Масло холодного отжи-
ма». Бэшэрэбым ит дагъэм
нэмүкъеу, кырагъячъызэ, узы-
фаем фэдиз литрэ пчагъе-
къуащэн алъэкъыщ. Дагъэр
зэрагъэхъорэ бэшэрэбхэр пла-
стикым хэшүкъыгъэ «прифор-
мэхэу» ащэфышъ, ежь заво-
дым оборудование члэтэу жыы-
къя агъашыжы.

— Типродукции зыщиуд-гъекыихэрэм ахэдгъэхъуагь, — elo Руслан. — Блэкыгъэ ильясым дагъэр бэү нэмых хэгъэгухэм, анахьэу Китайм ит къалэхэу Пекин, Шанхай ядгъэшагъэх. Дэгъэ тонн мини 5,500-рэ фэдиз лэкыб хэгъэгу-хэм, тонн мини 2-р Китайм ятщагь. Анахьэу кызыык лэуп-

2015-рэ ильэсүүм дагьэм үүсээх хэхъонэу ригжэжбы 2016-рээ ильэсүүм нэс зыпкь итгэгээл. Нэүжым, Іоныгчом кыышгээж-жьягээу, үасэм хэкіеу ригжээжьяаг. Дэгээ литрэм үүсээсомэ 80-м нэсыгъяаг, мы ма-фэхэм аш сомэ 65-рэ үүсээ. Арэү щитми, титучанышхохэм, «Магнитхэм» уасэр рагъэхы-рээл, зы бэшэрэб литрэр соми 113-кэ ашээ. Ар лъашэу ыгу хэкіеу кытигъяаг, Русслан

— Ильяс реный зэлпуу имы-
їу тыгъэгъазэр къэтэшэфы ыкы-
тэгъоты, — elo Руслан. —
Мы уаҳтэм аш сомэ 20 үуас,
лъялпэ. Тыгъэгъазэр зыуахы-
жыкъэм ыосагъэр соми 5, тэ-
ар сомэ 20-къэ қызытащэ-
жыкъэ, процент 300-м нэсэү
фермерхэм федэ я!. Тэ тызэфэ-
лажъэрэр проценти 3 — 5-р
ары. Шынкъэмкъэ, қыны, ты-
гъэгъазэр къэзыгъэкъихэрэм ар-
къащытшэфы зыхъукъэ, хэбзэ-
лахым НДС-р хэмэлтигъа эн-
кызытащэ. Нэужым тэ типро-
дукции лудгъэкъы зыхъукъэ, аш-
ипроценти 10-р хъакъулахъэу
тэтыжьы. Гушилам паё, про-
дукции сомэ миллиони 10 зы-
тефэрэм тельтигъа эн хабзэм
сомэ миллионыр етэтыхьы..
Джа шыкъэр тэрээ хүрэл, қын-
кытищэхъу. Мы унашьом фе-
деральнэ мэхъянэ илэу щыт,
зыпари зэрамыхъокъэу, аш фэ-
дэу тапэкъи щытыщтмэ, loф-
тфэшлэштэп.

Заводым ипащэ тыригъусеу цеххэр къытигъэпльыхъягъэх, ахэм юф зэрашэрэр къытфи-ютагъ. Аш къызэрэтиуагъэмкэ, къыдагъэкъирэ продукцием идэгъугъэ хэгъэхъоъзъенным лъешеу дэлажъэх. Тыгъэгъазэу ашэфирэм идэгъугъэ игъэкъотыгъэу мыш щаупльэкъу. Аш изытет мыйдэгъу нэмийэмэ, плахыцтэп. Тыгъэгъазэм идэгъугъэ зэллытыгъэр хэшыкI фырялеу ар переработать зэрашырэр ары. Заводым хэтым нэмийкэу, прессовэ цехым хэушхъяфыкыгъэу лабораторие члэтэу такьикъ 20 — 30 пэпч чэцчзымафэм къэуцу имылэу дагъэу къыклафыгъэр анализ ешы. А дагъэр нэужым ухумагъэ зэрэхъүштми мэхъянэшхо ил. Аш тыгы, жын ебгъэгъоты хъущтэп. Мэфи З — 4-кэ ар зыштэл нэуж етлани переработкэ ашы. Участкэм пэпч гъэльэшыгъэ шыкIэм тетэу продукцием икъыдэгъэкъин щылъэпльэх. Аш ишуагъэкъе дагъэм идэгъугъэ уехъирэхъи-шэжынэу щытэп. Аш ишыхыат «Ильэссым ианаах товар дэгъу» зыфилоу ильэс пчъагъэ хъульгэу Москва Ѣыреклокырэм дээшэш заводыр зэрэхэлажъэрэм ыкки дышье медаль пчъагъэ къын

тълъэктыгъэп. Тыдэкъи къэбзэльабз, щырэхъат, цыфэу щылажъэхэрэри къыпфэчэфэу къыппэгъокъых.

2016-рэе ильтээсэү икыгьэм сомэ миллиардрэе миллион 200-рэ зытефэгээ продукцие заводым къыдигъэкыгь. 2015-рэ ильтээсүм егзэвшагъэмэ, мы пчагъэр сомэ миллион 500-кэ нахьыб. Дэгъэ лъэпкъэу къыдигъэкыгъэр тонн 13750-м шлокыгь. Заводым пшъэрыйтээ илэр къыдагъэкырэ продукцием идэгүүгээ ыки ибагъэ хэгъэхъогъэнэр ары. Ильяс пчагъэр зыфиордер ары. Аш урьиш рыхъаштмэ дэгъу, бэмэ агу рехьы. Дэгъэ лъэпкъэу «Масло холодного отжима» зыфиорэр зэкэмэ анахь лъап!, ау шуга-гъэу пылтыри нахьыб. Гүщүэм пае, тывъэгъазэм термообра-боткэ имышу, зэрэцьинэу аш даагъэр къыклафы. Ар мыгъэ-жъагъэр хүмэ, даагъу къыты-рээр фэдизкэ нахь мак!. Джары а лъэпкъыр зыкэнхь лъапкэри.

Пашэм къызэриуагъэмкэ.

члэхэрэр ыклы нахыбэу луклы-рэр дэгъэ льэпкэу «Рафинированний дезодорированний» зыфиорэр ары. Аш урлыгчэе рыхващтмэ дэгъу, бэмэ агуурхэсы. Дэгъэ льэпкэу «Масло холодного отжима» зыфиорэр зэкэмэ анах льап!, ау шуагъэу пыльыри нахыб. Гүшүээм пае, тыгъэгъязэм термообработкэ имыэу, зэрэцынэу ашдаагъэр кыыкафы. Ар мыгъэжъягъэ хъумэ, дагъэу кыыты-рэр фэдизкэ нах мак!. Джарын а льэпкыр зыкэнах льапэри.

зэрэфагъашьоша-
гъэм. Заводыр не-
пэ щыІенгъэм
кізу кыхэхъэль-
технологиехэмкэ
Іэкыбым кыышы-
дагъэкырэ анахе-
Іэмэ-псымэ дэ-
гүхэмкэ зэтегъэ-
псыхъагь.

— Бәдзэршыл
пәр ины, аш да
клоу нәкъокъогъу
хәри тиlәх, — ел
Русльян. — Яп
родукции lya-
гъэкъынным пән
уасэр къырагъээ
охынэу бә пы-
лайцар Шифум

шыгъашынтыр продукцием идэгүүгээр ыуасээр. Аүсэ алэ мэхъянэ зэстырэр продукцием идэгүүгь ары. Сыда пломэ ар мыдэгьу хүмээ ыуасэклэ цыфхэр агъэделэнэү пылтыых. Гүшүйэм пае, соөрүүкли макухэм къыхафыжырээ дагъэр зыгъэфедэхэрэр щылэх Тыгъэгъязэм нахьи, аш ыуасэ нахь пыутэу къафыдэкы. Джары ядагын зыкцэлпүтүр.

Кризис лъэхъанми къымыгъэ-



уцуухэй, зыпкъ итэй, ягъэхъагъэхэм ахагъахъозэ заводын илофышшэхэр зэрэлжэхээрэм уасэ фэмышиын пльэктээрэп. Непэ мыш нэбгырэ 300 фэдиз- аштыцшэхтих, еджалэхэм, сабый ыгыыпэхэм яттыцштих, тисабий цыклюхэм химие зыхээмыль гъомылэххэе къабзэ яд- гъэшхымэ тшлонгъу.

Ноң мәңгүлесінде 300 жағдайда мә іоғ шашшә, гурытымкә сөмә мин 20-м къехъу ләжъапкәу къахъы, яунагъохәр айғынъыхъ. Аш уимыгъэгушон плъекырып. Ахәм янахъыбәр Еджәркъуае щыщыхъ, ашт къыпәгүнәгъу къудажәхәмәи къарәктихъ. Чәш-зымафәм къыклоц зэгпу ямыләу, чәззыу-чәззыу ахәр мәлажъәх. Ахәм ящыләкә-псүукә нахышы шығынъир, яамалхәм ахагъе-хъоныр арь заводым илашә зыдәлажъәрәр. Заводым хәү синшүү үшүн

Заводым хэхьоньтгээу ышынхэрэм Русълан къащыуцурэп ыпеклээ зэрэлтыкотэштыйм, кээ горэхэр къызэригулшысштыйм пыль. Аш къызэрэтфилотагзэм-кіэ, 2016-рэ ильэссым рагъэжъягээу проекти 4-мэ тоон минадашлээ. Лэжыгтэе тонн мин 50 зычэфэшт элеваторыр заводым къыгуашыхъягь, оборудование дэгъуклээ зэтырагтээпсихъягь. Процент 80-м клахъяар хязыр, мы ильэссым ыкіэхэм анэс атлыущын мурад ял. Элеваторым ипроект афэзышыгтгээу, Краснодар дэт университетым ипрофессорэу Щашлэ Аслълан пащэр лъэшэу фэраз. Джащ фэдэу станицэу Дондуковскэм ятлонэрэ дэгъеш заводыр щашыгь. Мы мафэхэм аш илофшлэн ригъэжъянэштүйт. Аш нэмыхкіэу, Еджэркуа дэт заводым ыбгүүкіэ фермээ къыгуашыхъягь. Аш ашырээ

Адыгэ республикэ гимназилем тычахьэу, кабинетхэм тарыхьэу бэрэ хъугъэ, ау джырэблагъэ тыздэшыІэгъэ урокыр зыщыкlorэ кабинетыр апэрэу тльэгъугъэ.

КЪЫЩАШХЪЭПЭЩТЫМ



УФ-м гъесэнгъэмрэ шлэнгъэмрэкэ иминистрэу джы тет Васильевар къызытехъэм, трудумкэ урокхэм нахь мэхъанэ аратэу, еджэлпэ хатхэм кілэеджаклохэр ашылажъеххэу шылжынхэ фаеу зэриогъагъэр. Сыгуке «мыхэр министрэм игупшия сэшыгъэх» слаугъэ.


Сыд фэдэрэ гъомылапхээ штажъеми, аш хэпшыкынын пльэкыщ шхынгъохэр Розэ пшашхэм къагургъало, аргъашэ. Шыпкъэр поштмэ, непэ пшашхэм зиххэгъухэм ашыщэу бэл унэньо хъызметым фэшщагъэу узыукиштыр. Ны-тихэ-

Я 7-рэ классым щеджэрэ пшашхэжъеххэм кілэхынхэр ашыщтыгъэх, етулпшыгъэу зыр машинкэ лъаплэм кілэрысэу дэштыгъэ, адрэр бээштыгъэ, охтэтилэх тешэх къес кілэеега-джэм кілэхынхэтэ, зыгорэкэе супчыщтыгъэх, чэфэу къыкыр-къыжыхынти, ялофшэн лъыпахээжъынтигъэ. Кілэеджаклохэм адигъэ, ахыгъэ, шэкым хэшкыгъэ ялэрышхэу дэлхэхэм апшыгъагъэр, шкафэу чэтхэм ямэклайхэм атетхэр дгэшхэгъуагъэх. Дыгъэхэм анэмькэу адигэ шуашхэху хульфыгъэ, бзыльфыгъэ нысххапхэм ашыгъхэу пкыигъо къызэркылоу щымытхэм бэрэ тяплыгъ.

Тапэкэ трудым иурокхэу еджэлпэ программэм хэтигъэхэм джы «технологиемкэ урокхэр» арапох. Дэным, хъеном язакып, пхъэм, гучычым юф зыщадашлэрэ, шхынгъо эзфф-шхъафхэр зыщагъэхъазырэ урокхэр джы технологием иурокхэр maklo.

Я 2-рэ классуу пщерхъаплэу щитыр зэрэгэлпшыгъэри умыгъэшлэгъон пльэкыирэп. Тхъакылыхэр, хъакур зыхэт «кухнэ» зэтэгэпсихъагъэр, гъечуучынхэр, стол кыхъэ дахэр, лэгъэ лаплехэр мыш чэтих. Дэгъоу зэлэхыгъэ, гүэтигъэу щит. Мыш пшашхэм пщерхъаклэ щизэрэгъашэ. Ахэм язекуаклэ, ялбаклэ зыпльэгъуклэ, юфэу ашлэрэр алерэу зэрэмгызецаклэрэр нафэ кылфхэху. Іанэр пшашхэм цыклюхэм фэлазэху къашыгъ, къа-гъэпсыгъ. Кілэеега-джэм къагургъало джэмийшхыр, цацэр Іанэм къызэрэлтэлхъаштхэм ямзыкъоу, ахэр затхъакыжхэкэе зерагъэтылышыгъищтым унашьюо пыльым нэссыжъэу.

Класс-мастерскоуу тызэрыхъагъэм ибысынгугашэр Хъутыжъ Роз Хъэпаклэ ыпхъур ары. Бзыльфыгъэ зэгъэфагъ, гохъэу зэххэл, иныжъыкыгъум зэрэдхагъэр къээшүүхъынтирабе ынахи, ыпкэ зэхэльхыкли ахэлтагъо. Дэн-бэзэнм зыфэзьгъэсэре пшашхэжъиехэр зэрэс классхэмкэ тызеупчыим, ахэр я 7-рэ зэрэдхэгъэрэр, мыш я 5-рэ классым къыщегъэжъагъэу я 8-рэ нэс къызэрэлхэр къытиуагъ. Мы чыплем сиуу къыщыкыжъыгъ



Розэ икъорэльфхэу
Данэрэ Батыррэ ягъус.

ЩЫЛЭНҮҮГҮЭМ

ФЕГЬАСЭХ

агу къэбгъэкыжъын, уалтыпплэн фае, — elo Розэ.

Классым дэгъу дэдэу еджэу исым ельтыгъэу, идэтугъэдэйгъэ еджаплэм къыщэннафэ. Розэ зипшээ классыр еджэнимкэ анахь дэгъоу алтытэрэп. Ау цыфыгъэмкэ, гуклэгъумкэ, зэдэлжынхэмкэ ар зэкэми къахаць. Аш фэдэу ныбжынхээр зэрэштхэр классым ишащэшыгъэу зэкэми альта. Непэрэ дунээ хжалымым ныбжыкылэхэм гуклэгъу ахэллэу, зэдэлжьхэу плюгъенхэм мэхъанэншо ил. Джырэблагъэр Розэ иклас Сант-Петербургыгъэу аргъашэ. Шыпкъэр поштмэ, непэ пшашхэм зиххэгъухэм ашыщэу бэл унэньо хъызметым фэшщагъэу узыукиштыр. Ны-тихэ-

ми «ереджэри ары, мош сид аш фэдизэу непэ ебгъэшштыр!» зылохэрэр нахьыб. Ары Розэ пшашхэм зиххэхьогъухэр өдэбныгъэм фигъесэнхэм зыкыптыр. Бзыльфыгъэ тхвапша щылэр кілэхынхэм хэтхъыгъэ молниер хидэжынхэр хэгъэкрыи чыу римыдэжыншоу? Ахэм зэкэми бзыльфыгъэр цыклюзэ афэбгъэсэн фаеу кілэлэгъаджэм ельти. Унагъоу машинкэ зэрхтхэм пшашхэжъиехэр бэрэ адаагъэтысихъэхэрэп, цыхъэ афашырэп.

Розэ иурокхэм адаклоу я 9 «А» классми пэшэнгыгъэ дызэрхэх. Ахэм мыгъэ къэралыгъо аттестациер акун фае. Аш джы къыщегъэжъагъэу кілэеджаклохэм зыфагъэхъазыры.

— Класс уилэ зыхъуклэ, юфшэн умылэу хүрэл, нэбгырэ пэлч непэ ышлагъэр, урокхэр зэрэлжагъэр, неущ ашштыр

пэ къынзэсигъэм а хъугъэ-шлэнгъэхэр зэхажыгъях. Аш фэдэ зеклонхэм ныбжыкылэхэр нахь зэрэзхацхээрэм кілэеега-джэм ицихъэ тель.

Гъашэл гъэнэфагъэ къэзигъэшлэгъэ бзыльфыгъэм щылэнгъэм анахь мэхъанэн зыщири-тырэмкэ сеупчы. Аш къызери-юрэмкэ, зэкэми анахь шхъа-лэр цыфым шыпкъенгъэ хэллиныр, цыфхэр зэчимыхъонхэр, шыпкъэр къылон ыльэ-кынхэр ары.

— Уисабийхэм ар ахэлпханэу упылтыгъга? — сеупчы сиуушыгъэ.

— Сыфэягъ, зэрэхуугъэхэр ежж цыфхэм къалон. Зы унагъом къихъухъэрэ сабийхэри зэфэдэхъэм бэрэ хүрэл. Ныбжыкылэхэм ялжун ахэр зыхэфэрэ цыфхэм ялах хэлэ, зылукылэхэрэ аш къыхэлжагъэх. Сэ сишишыклэ, цыфхэм зыпчамыдзыу, цыхъэ къылфа-шлэу къылбоукохэмэ, дэгъу.

Ильэс 65-р маклэп къэл-күнкэ, дэгъу дэйи улкүэшт. Уикъини уихъари къылбээз-гощирэр ныбджэгъу шыпкъэр ары, къылфэшыпкъэр ары. Сишишынгъэ гъогу цыиф дэгъубэ салэ къышикыгъ. Си-гүнэгъу, силахъыли, синиб-джэгъу, сиупси, зышицык-ла-гъэм къылбоуагъэхэм зэкэми сафэрэз. Афэсшлэгъэ щылэмэ, бэ слорэп, сиыркэгъо-жырэп, зэкэми сафэрэз.

— Уэзэлжыкыжъэ, уищы-иэнүүгъэ гъогу зыгорэ щызблэпхуу-жынния?

— А улчэр сэр-сэрэу зэс-тыжъэу бэрэ къыхэхъы. «Джы азгэжжэжыгъэмэ, сид зэ-

блэххуу-жынния?» cloy. Сисэнхъят зэблэххуунэу хъугъэм, врачыр къыхэхъицтгъагъэ. Ау сирыкылэгъожырэп непэ юфэу шлэрэм. Къэбгъашла-гъэм инахьыбэм юфэу пшлагъэм щылшыкъэ охьу. Сэ кілэ-е-дэжэ училищын үүж кілэ-цыкылэгъылэгъэрэп непэ юфэу шыпкъэ. Еланэ ублэлпэ классхэм ащеэгъэд-жэнхэу гимназилем сиыкылу-

рэхэу итыштыгъэх) агъэфедэхээ, сид фэдэрэ юфхъабзэу еджаплэм щыклохэрэр зэрэзхацхэштыгъэхэр ыкчи юфыр джыри аш тетмэ Розэ сеупчыгъ. Еланэ предметкэ ЕГЭ-р кілэ-е-дажаклохэм амтырэмэ, колективыр а кілэеега-джэм къызэрлэлтирээми сиыкылупчагъ, ау юфыр нэмькэ шыпкъэу зэрэштыр аш къызгургыгъуа-гъ. О уипредмет мэхъанэн зэрепты-



рэм ельтигъэу узыхэтхэм уасэу къыфашыщтыр. Ныбжыкылэхэр өдэбныгъэм, щылэнүүгъэм къашхъэпштхэм афэбгъэсэнхэм кілэеега-джэм а урокхэм къялтых.

Кілэеега-джэмкэ анахь уасэзилэр ебгъэдхагъэу чыжъеклэ укъээзильгъэхэр къыокуаллэу сэлам къуихынхыр, ны-тихэм «тынфэрэз» къыуалоныр ары. Розэ аш фэдэ къезыорэр бэ.


Унагъом къихъухъэрэ сабийхэм япхнэсүүм, Розэ къызэриуагъэмкэ, «хэтрэ ни иклалхэм янасып шыэфэу ыгукэ афетхы. Аш ытхырэм щышшэу процент 15 нэмьиэми къа-хаджэмэ, дэгъу».

— Къесшлэжыу сиынбжык-лэу, пшашхээр къэххуу-жыу си-гүнэгъу, тадэхэ си-зэчэм, сяя «Мын зишикылэ ымышылэр щылэпш, егъашлэ, ушхъамыс» къызэрэриогъагъэр. А лъэхъаным тэлкүу сиуу къеогъагъ къысшхъамысихъэу къызэрэриогъагъэр. Ау егъашыи унагъо си-зэчэмхъагъэм сиуу хигъэгъэп. Зыгорэ юфыр къыхъагъэм, а къэбарыр си-унэ исхыгъэл, «Розэ аукыгъэми уигъэшштэл» ылоштыгъ сяя. Сиуу илтыр зэкэри зэ-слон си-элжыгъагъэр шхъэгъусэр ары. Ар зытхэгъэхъагъэр эхъугъэ, ауджыри а къиним тыкытлупчырэп», — elo Розэ.

Мы мафэхэм Розэ къызыхъугъэ мафэр хигъэунэфы-къышт. Аш ехъуллэу псауныгъэ илэ, ильфыгъэхэм агъэгушлоу бэрэ щылэнэу фэсэло.

СИХЪУ Гощнагъу.

КЪЭБАР ГЪЭШІЭГЬОНХЭР КІЭКІЭУ



Къышэныр икэсагъ

Шъхэгъуси 130-рэ ыкчи сабый 230-рэ зэрилэмкэ Нигерием щызэльшаштыхъе хуульфыгъеу ильэс 93-рэ зыныбжыр дунаим ехижьыгъ.

Быспыимэн динлэжьэу Альхаджи Мыхъамэд Белло Мэсабэ джыри псаузэ «бэрэкъашэктэй» алъытагъ. Журналистхэм аш дашигъеэгъе зэдэгүүштэйгъехэм ашын къызэрэшиуагъэмкэ, ишыненгъеэкэ анах къин къышыхуущтыгъеэр иунэ ис нэбгырэ пчъягъэр ыгъэдэошнуныр ары ыкчи ашкэ Алахыр 1991-ийн къыфэхъугъ.

Мэсабэ изеклиякэ дезымыгъаштэхэрер къыхэкынтыгъэх. Джыри аш ильэс 84-рэ ыныбжьеу шъуз 86-рэ ыкчи къэлэцыкчи 170-рэ илээ, Къурланым зэритхажьэмкэ, шъхэгъусиплээр къыгъянэнэу ислэам хыкумым къыргъэзьгъягъ. Шъузи 4 нахьыбэ зэрилэмкэ пшъедэкъыжь рагъэхынэу а тхыгъе лъялпээм зэrimытыр джэуапэу Мэсабэ аритыжынтыгъ.



Шошъхууныгъэр зэрэхырэр

Цыиф лъялпээм иштэуми болгархэр анах суевернэх, тапэкэ къэххуущтыр тхээ юфхэм арапхи. Ахэм уядэуныр дээп. Бэрэ къыхэкы хабзэхэмрэ шошъхууныгъэмрэ щыненгъэм щызэтхыхэй. Гушынэм паэ, туупщэрхыхыре гъомылапхъэхэр зыпштэкэ.

Пстэуми тэшлэ бгыбзэм пэуцужыннымкэ бжыныфын къяачай хэлльыр ыкчи къенклем пкышишолымкэ шуагъеу илэр.


Нэмыкі гъомылапхъэхэу шошъхууныгъэхэр зэрэхырэр:

Бжыныфыр — джэгу мафэм нысэм бжыныниф цалэ ейгын нэ тирямгъэфэнэм паэ. Къенклем — тшъхээ узы зыхыкэ, пчыххэм учье жехынным ыпекэ псыр зэрэйт лагъэм къенклем щыгъэчъэшт, уиуз шхъухъэ юф хэлльмэ къыбгурлыоным фэш. Петрушкэр — бзыльфыгъэр лъэрэмыхъэ хуу шлонгомэ, хатэм е къягъагыльэм ар ригъетысъаныш, ешүшлээз къыгъэкыныр. Хъалыгъур — зэкэми эзхэтхыхъе ар чыгум төфэ, хэкким хабдээ, зэпырыгъэзагъеу бгэйтэллы зэрэмхуущтыр. Тхъамыклагъорэ узхэмрэ унагьом къыфэкоштых. Щыгъур — цыиф дээм удэгүүши иягъе къыокыгъеу къыпшошымэ, щеуцогъурэ уакыбкэ щыгъур зэптэкъо къишт.



Ытхъакумэ блэр инагъ

Портленд щын Эшли Гэйв экзотическа псуушхъэхэр икласэх. Аш унэм щилыгъ питонэу Барт зыцээм риджэгүэз, ытхъакумэ пакэ илэ гуанэмришигъ. Ау а сэмэркъеэр пшашъэмкэ дэгъоу зешлокыгъэл, блэр ытхъакумэ ини враахэм зафильзагъ. Тхъакумэ пакээр агъеутажбы зэлашыгъ, блэр къирахыжыгъ.



Къэм итъынкэ атекуагъ

Хадэгъэтылын фэлэ-фашэхэр зыгъэцэктээрэ ассоциацье Словакиет итим дунээ зэнэкьюкью къэм итъынкэ зэхищэгъягъ. Аш ипрезидент къызэриуагъэмкэ, Гупчэ Европэмкэ мэрэ зыфэдэ къэмхуугъэ зэнэкьюкью щыт ыкчи апэ цыфхэм зызэхахым, лъешэу ашооххэнэгъ.

Зэнэкьюкью гъэцэкэнэу пыльхэр: охтэ къэлкыкэ нэбгырить хурэе командэм къэу метри 2 зиклыхъягъэр, сантиметрэ 90-рэ зишомбгуягъэр, метрээ ныкьорэ зикууагъэр къазгыркэ ыкчи киркэкэ атлын фае. Нэүжым ар шыкэ гъэнэфагъэкэ дахэу агъесэежынэу щыт. Словакиет икомандэ теклоногъэр къидихыгъ.



Къелъытэ, маплъэ

Ильэси 5 зыныбжь Рамзес Сангино янэ зэгупшысэрэ пчъагъэр къышэнхэ амал илэ хуугъэ.

Аутизмэ узыр зиэ сабый 1ушым бзэ заулэ зэригъешшэгъ ыкчи алгебрэ уравнение къинхэр къешых. Ахэм ямызакью, зышэрэ цыфхэм къызэралорэмкэ, Рамзес телепатическэ амал ил, плъэн ельэкы.

Анах гъэшэгъоныр — сабийм янэ шъэфэу тхъапэм тыритхэгъе цифрэхэр ежь къешэх. Аш фэдэу 38-у ытхыгъэм зы хэукунонгъе хэмитэу къыгуагъэх.



«Шыпкъэ, нэбгыритьум зэпхыныгъэ лъэш тазфагу иль, зэфэдэнэгъе горэхэри тхэлъях, ау аш иакыл гъунэпкъэ пстэуми ашхъэрэкы, зыфэдэ къэмхуугъэ гупшысакээр зыфэсхьыштыр сшэрэп», — elo Сангино янэ.



Эвакуаторым эвакуатор рищэжъагъ

Мы сурэт гъэшэгъоныр Нижегородскэ хэкум ит поселкэ Выездноим щытырахыгъ. Анахэу щхэнни къэзышырэр — машинэу автомобилиту зыщэштэгъэр къэкүти, такъикь 20 фэдизрэ водителым ыгъэцэкэжыгъеу альэгъугъ.



Сэмэркъэум гъунэ илэп

Мы сурэтим иштэульгъэрэ цыфхэм ялэпкъ-льялпэхэм ашыщхэр чанагъэхами, сэмэркъеэр агъеклодыгъэп, щыненгъэм шуульгъеу фырьэр къафэнагъ. Ар къаушийхьаты сурэтхэм.

Ау аш фэдэ сэмэркъеэр цыиф пстэуми тэрэзээ альытэрэп, адэзымыгъаштэхэрэр бэу къаҳэхы. Зипсауныгъэ амалхэр зэшыкъуагъэхэм ашыщхэм джащ фэдэу щытхэмэ агу зырхыжы ыкчи нэмыкхэм 1991-ийн афэхъунхэм ыууж итых.



**Нэклубгъор къэзыгъэхъазырыгъэр
ИШЬЫНЭ Сусан.**

ПАТРИОТИЧЕСКЭ ПШУНЫГЪЭМ ФЭГЪЭХЬЫГЬ

ЛЫХЪУЖЪХЭМ ЯШІЭЖЬ

Адыгэ Республикаем и Лъэпкъ музей шІэжь яІэу ныбжыкІэхэр пшугъэнхэм фэшI къэгъэльэгъонхэр къышызІуахых, зэукІэгъухэр щызэхашщ. Хэгъэгу зе-ошхом ехылІэгъэ хъугъэ-шІагъэхэм атегушыІэхэ зыхуکІэ, тидзекІолІхэм лыгъэ юшызэрахъэгъ чыпІэхэр икІэрыкІэу анэгү къыкІагъэуцо.



— Краснодар дэт гуманитар лицеу N 92-м икІэлэеджаклохэмрэ кіэлэеъаджэхэмрэ джы-рэблагъэ Лъэпкъ музейм къэкло-гъагъэх, — къеуатэ Адыгэ Республикаем культуремкэ изаслу-женен юфышыу, зэлъашІэрэ ар-хеологэу Тэу Асплан. — 1992-рэ ильэсүм чъэпьюогъум и 23-м чэщым хы лъэсыдзэм хэт тидзекІолІхэр Мыекъуапэ фашист-хэм аэроромеу щагъэпсыгъэм десантэу кыттысыкІыгъагъэх.

— ТидзекІолІхэм сыд фэдэ- пшъэрылья яІагъэр?

— Фашистхэм ясамолетхэр агъафедэхээ, тидзекІолІхэм чэ-нэгъэ инхэр арагъэшыщтыгъэх. Аш къыхэкІэу аэроромым ошэ-

дэмьышэу теханхэшъ, пыйхэм ятехникэ акутэн ямурадыгъ. Фа-шистхэм ясамолет 22-рэ къа-гъяуагъ, агъэстывгъэх.

— Бэ хъущыгъэха тидз- кІолІхэр?

— ДээкІолІхэр нэбгыре 38-рэ хъущыгъэх, Мыекъуапэ щыщ-хэу партизанитту ахэтыгъ. Тидз-

кІолІхэм лыгъэ шыыпкъэ зэрахъагъ, нэбгыре 22-рэ аэроромым щыфэхыгъ.

— Краснодар къикІыгъэ ныбжыкІэхэм упчлабэ къышуатыгъя?

— Ары. Хэгъэгу зэошхом ильэхъан лыгъэшко зезыхъээз тидзекІолІхэм якъебар тарихым дышье сатырэу хатхагъ. ДээкІолІхэм яшІэжь ильэс къэс Адыгейим, Краснодар краим ашы-хагъэунэфыкы. КІэлэеджаклохэм къэбарым нахь дэгъо зыщагъэ-гъуазэ ашоигъо упчлабэ къытата-тыгъ. Граждан заом ыкы Хэгъэгу зэошхом яльэхъан хэкІодагъэхэм ясауягъэтхэу Мыекъуапэ дэхтэм къэгъяаъхэр акІэральхъагъэх, зы-такыкъэ лыхъужхэм афэшы-гъуагъэх. Ошьогум шар гъэпщы-гъэхэр ратууцыхъагъэх.

Патриотическэ пшуныгъэм има-зе Урысыем зэрэещыкөрэм зэ-хахъэр фэгъэхыгъ. ШІэжым юхылээ юфхъабзэхэр Лъэпкъ музейм мафэ къэс юшызэхашщ.

ВОЛЕЙБОЛ



Белгород юшызІукагъэх

ТелефонкІэ къатыгъ. Урысыем волейболымкІэ изэ-
нэкъокъу ашшээрэ купэу «Б-м» щэкІо. Мыекъопэ «Ди-
намо-МГТУ-р» мы мафэхэм Белгород юшІэ. Я 6-рэ
къекІокІыгъом хэхъэрэ зэукІэгъухэр тиспортсменхэм
къин къафэхъуштых.

— Белгород икомандэ 3:0-у аэрэ ешІэгъур тшуихыгъ, —
къытиуагъ «Динамо-МГТУ-м» итренер шхъяаэу, Адыгэ Республикаем изаслуженнэ тренерэу Павел Зборовскэм. — Мэзаем и 10-м Калугэ къыкІагъэхэм тауукІэшт. Шэмбэтым ыкы тхъя-умафэм Белгородрэ Калугэрэ якомандэхэм ятлонэрэу тадешшэшт.

Я 7-рэ къекІокІыгъор гъэтхэ-
пэ мазэм и 1 — 4-м Ростов-
на-Дону юкІошт. Аш ыуж
командэ пэпчье пэшорыгъэш зэукІэгъухэм чыпІэу къащы-
дихыгъэр къенэфэшт. «Дина-
мо-МГТУ-р» аш итхэм ашыщ,
анахь лъэшхэм якуп хэфэн,
медальхэм афэбэнэн ылъэ-
кыщт.

ФУТБОЛ

Зэнэкъокъум зыфагъэхъазыры

«Зэкъошныгъ» Мыекъуапэ — «Афыпс» Афипский — 0:1.

Мэзаем и 9-м ныбджэгъу ешІэгъур Мыекъуапэ юкІошт.

Зезыщагъэр: М. Васильченко — Мыекъуапэ.

«Зэкъошныгъ»: Шэуджэн, Невидимый, Аушев, Шалбу-
зов, Ридель, Крылов, Шаумян, Волков, Делэкъу, Къэ-
жъар, Ахмедханов.

Ятлонэрэ таекъик 45-м къыкІоц зэукІэгъум хэлэж-
гъэхэр: Мыкъо Мурат, Манченко, Гъомлэшк, Дыхъу,
Іашэ, Ахмедханов, ХъуакІо, Степанов, Джыгун.



Сурэтыр «Зэкъошныгъэмрэ» «Афыпс-
рэ» язэукІэгъу къышытетхыгъ.

Нэклубгъор зыгъэхъазырыгъэр ЕМТЫЛЬ Нурбай.

**Зэхэзыщагъэр
ыкИ къыдэзы-
гъэкІырэр:**

Адыгэ Республикаем лъэпкъ
ЮфхэмкІэ, ІэкІыб
къэралхэм ашы-
псэурэ тильэп-
къэгъухэм адиряэ
зэпхыныгъэхэмкІэ
ыкИ къэбар
жъугъэм иамал-
хэмкІэ и Комитет
Адресыр: ур. Кре-
стьянскэр, 236

**Редакциер
зыдэшыІэр:**

385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шхъяаэм
иапэрэ гуадзэр:
52-49-44,
пшэдэкІыж
зыхыырэ
секретарыр:
52-16-77.

E-mail:
adyvoice@mail.ru

**Зыщаушыхъаты-
гъэр:**

Урысые Федерацием
хэутын ЮфхэмкІэ,
телерадиокъэтын-
хэмкІэ ыкИ зэлъы-
ІэсикІэ амалхэмкІэ
и Министерствэ
и Темыр-Кавказ
чыпІэ гъэлоры-
шапI, зэраушыхъа-
тыгъэ номерыр
ПИ №ТУ23-00916

Зыщыхаутырэр

ООО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

**ЗэкІэмкІ
пчыагъэр
4152**

**Индексхэр
52161
52162**

Зак. 244

Хэутын
уздыкІэхэнэу щыт
уахтэр

Сыхъатыр 18.00
Зыщыхаутырэр
уахтэр
Сыхъатыр 18.00

Редактор
шхъяаэр
Дэрбэ Т. И.

Редактор
шхъяаэм
игуадзэр

МэшлІэкъо С. А.

ПшэдэкІыж
зыхыырэ
секретарыр

**ЖакІэмкъо
А. З.**

